

विमा संचालनालयाच्या आस्थापनेवर गट-क संवर्गात निर्माण करण्यात आलेल्या काल्पनिक पदांना मुदतवाढ देऊन ती बाह्ययंत्रणेद्वारे भरण्यास मान्यता देण्याबाबत.

महाराष्ट्र शासन

वित्त विभाग

शासन निर्णय क्रमांक : आस्थाप-२०१९/प्र.क्र.८२/विमा प्रशासन

मादाम कामा मार्ग, हुतात्मा राजगुरु चौक,

मंत्रालय, मुंबई-३२

दिनांक: ०७ जानेवारी, २०१९

वाचा :-

- १) वित्त विभाग, शासन निर्णय क्र.आस्थाप-२०१९/प्र.क्र.०६/विमा प्रशासन, दि.०१.०२.२०१९
- २) वित्त विभाग, शासनपत्र क्र.आस्थाप-२०१९/प्र.क्र.०६/विमा प्रशासन, दि.१३.०८.२०१९

प्रस्तावना:-

वित्त विभाग, शासन निर्णय, दि.०१.०२.२०१९ अन्वये विमा संचालनालय, महाराष्ट्र राज्य, मुंबई यांच्या आस्थापनेवर सरळसेवेच्या कोट्यातील रिक्त असलेल्या लिपिक-टंकलेखक (गट-क) संवर्गातील १६ पदांपैकी ११ पदे आणि तांत्रिक सहायक (गट-क) संवर्गातील १३ पैकी ९ पदे काल्पनिक पदे म्हणून निर्माण करण्यास व कंत्राटी तत्वावर / बाह्ययंत्रणेद्वारे भरण्यास मान्यता देण्यात आली होती. तसेच सदर पदे दि.३१.१२.२०१९ पर्यंत भरण्यास मे.क्रिस्टल इंटीग्रेटेड सर्व्हिसेस प्रा.लि. यांचेमार्फत भरण्यास दि.१३.०८.२०१९ च्या शासन पत्राअन्वये मान्यता देण्यात आली होती.

शासन निर्णय:-

विमा संचालनालय, महाराष्ट्र राज्य, मुंबई यांच्या आस्थापनेवर दि.०१.०२.२०१९ च्या शासन निर्णयाअन्वये गट-क संवर्गात निर्माण करण्यात आलेल्या लिपिक-टंकलेखकांच्या ११ आणि तांत्रिक सहायकांच्या ९ काल्पनिक पदांना दि.३०.०४.२०२० पर्यंत मुदतवाढ देण्यात येत असून सदर पदे बाह्ययंत्रणेद्वारे भरण्यास खालील तरतुदींच्या अधीनतेने मान्यता देण्यात येत आहे :-

- १) सदर काल्पनिक पदे ही दि.३०.०४.२०२० पर्यंत किंवा विहित मार्गाने नियमितरित्या भरली जाईपर्यंत, यापैकी जे आधी घडेल, त्या दिनांकापर्यंत अस्तित्वात राहतील.
- २) सदर काल्पनिक पदे ही विमा संचालनालयाच्या पदांच्या सध्याच्या आकृतिबंधानुसार सरळसेवेच्या मंजूर पदांपैकी रिक्त असलेल्या पदांच्या एकूण ७० टक्के या मर्यादेपेक्षा जास्त असणार नाहीत.
- ३) सदर पदे बाह्ययंत्रणेद्वारे भरताना शासन परिपत्रक क्र.पदनि२०१३/प्र.क्र.११२/१३/ वित्तीय सुधारणा-१, दि.०२.१२.२०१३ आणि क्र.पदनि-२०१३/प्र.क्र.११/१३/विसु-१, दि.०२.०२.२०१३ मधील तरतुदींचे काटेकोरपणे पालन करण्याची जबाबदारी विमा संचालकांची राहिल :-
 - (१) ठेकेदार / कंपनी / संस्थेकडून विहित पद्धतीने निविदा मागवून सक्षम प्राधिकारी यांच्या मान्यतेने काम करून घ्यावे.
 - (२) संबंधित विभाग / कार्यालयाने कंपनी / संस्थेबरोबर करार करावा. त्यामध्ये कामाच्या अटी व शर्ती नमूद कराव्यात. सदर कंपनी / संस्थेतर्फे काम करणाऱ्या अधिकारी कर्मचारी यांच्या सेवेचे कोणतेही उत्तरदायित्व शासनावर राहणार नाही, याची दक्षता घ्यावी.
 - (३) जी काल्पनिक पदे मंजूर केली आहेत तितक्याच पदांचे काम बाह्य यंत्रणेद्वारे घेण्यात यावे.

- (४) बाह्ययंत्रणेद्वारे काम करुन घेण्याकरिता कोणतीही पदनिर्मिती केली जाणार नाही.
- (५) सदरचा खर्च “कार्यालयीन खर्च” ह्या तपशीलवार खर्चाखाली दर्शविण्यात यावा.
- (६) जर ही कामे नियमितपणे पदनिर्मिती करुन केली असता जितका खर्च आला असता त्या खर्चाच्या कामीत कमी १० ते २५ टक्के इतकी बचत होईल याची दक्षता घ्यावी व याबाबतची नोंद विहित विवरणपत्रात ठेवावी.
२. वित्त विभाग, शासन निर्णय, दि.१७.०४.२०१५, वित्तीय अधिकार नियम पुस्तिका १९७८ भाग पहिला उप विभाग, चार मधील अ.क्र.११ अन्वये बाह्य यंत्रणेकडून करुन घेण्यात येणाऱ्या कामाच्या खर्चास मंजुरी देण्याचे अधिकार प्रशासनिक विभागास असल्यामुळे सदर कामासाठी येणाऱ्या खर्चास मंजुरी देण्याबाबतचा प्रस्ताव विमा संचालकांनी स्वतंत्रपणे विभागास सादर करावा.
३. सदर शासन निर्णय वित्त विभाग, शासन निर्णय, क्र.पदनि-०६१७/प्र.क्र.२०/आ.पु.क., दि.०९.०६.२०१७ अन्वये विहित केलेल्या अपर मुख्य सचिव (सेवा) व सचिव (व्यय) यांच्या उप समितीने मान्यता दिल्यानुसार आकृतिबंध पुनर्रचना कक्षाच्या अनौपचारिक संदर्भ क्र.६१०/ २०१९/ आपुक, दि.३१.१२.२०१९ अनुसार निर्गमित करण्यात येत आहे.
४. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संगणक संकेतांक २०२००१०८१५३०३६६९०५ असा आहे. सदर शासन निर्णय डिजीटल स्वाक्षरीने काढण्यात येत आहे.

महाराष्ट्राचे राज्यपाल यांच्या आदेशानुसार व नावांने,

(शुभांगी शेठ)

सह सचिव, महाराष्ट्र शासन.

प्रति,

१. महालेखापाल (लेखा परीक्षा)-१ महाराष्ट्र, मुंबई.
२. महालेखापाल (लेखा परीक्षा)-२ महाराष्ट्र, नागपूर.
३. महालेखापाल (लेखा व अनुज्ञेयता)-१ महाराष्ट्र, मुंबई.
४. महालेखापाल (लेखा व अनुज्ञेयता)-१ महाराष्ट्र, नागपूर.
५. महालेखापाल, स्थानिक निधी, लेखा संचालनालय, महाराष्ट्र, मुंबई.
६. अधिदान व लेखाधिकारी, मुंबई.
७. निवासी लेखापरीक्षा अधिकारी, मुंबई.
८. संचालक, विमा संचालनालय, महाराष्ट्र राज्य, मुंबई-५१.
९. संचालक, लेखा व कोषागारे, महाराष्ट्र, मुंबई.
१०. संचालक, अर्थ व सांख्यिकी संचालनालय, महाराष्ट्र राज्य, मुंबई.
११. मा.मुख्य सचिव, यांचे स्वीय सहायक.
१२. अ.मु.स.(वित्त) यांचे स्वीय सहायक.
१३. प्र.स.(ले.व को.) यांचे स्वीय सहायक.
१४. प्र.स.(वि.सू.) यांचे स्वीय सहायक.
१५. सचिव (व्यय) यांचे स्वीय सहायक.
१६. कक्ष अधिकारी, (आ.पु.क./व्यय-२) वित्त विभाग.
१७. निवडनस्ती/विमा प्रशासन.